

## తండ్రి వాటా

విశ్వనాథంగారు డ్రాయరు లాగి అందులోంచి ఏదో తీసుకోబోయాడు. అది అక్కడ కనపడక, డ్రాయర్లోఉన్న కాగితాలన్నీ అటూ ఇటూ ఒత్తిగించి వెతకటం మొదలెట్టాడు. ఎంత వెతికినా కనపడకపోవటంవల్ల ఆఖరికి ఆయనకు చిరాకేసు కొచ్చింది. తలుపు వెనకాల పొంచి ఉండి అంతా కనిపెనుతూ నిలబడ్డ కామాక్షి తొమ్మిదేళ్ల పిల్ల, “ఏమిటి నాన్నా. వెతుకుతున్నావ్ ?” అని అడిగింది.

“ఐదు రూపాయిల నోటమ్మా. ఈ డ్రాయర్లో పెట్టాను.”

“ఐదు రూపాయిలా? మొన్న దసరాకి సిల్కుగౌను కుట్టించమంటే దగ్గర రాగిడబ్బుకూడా లేదన్నావ్ ! ఐతే, ఐదు రూపాయిలు పెట్టుకునే అబద్ధమాడావన్నమాట ! పోనీలే.”

ఆయనకి ఐదు రూపాయిలూ కనపడకపోవడమే కాకుండా అమ్మాయికి తను అబద్ధమాడిన సంగతి వెల్లడైపోయినందుకు మరికాస్త చిరాకెక్కువైంది.

“అది కాదమ్మా, నేతివాడి బాకీ తీర్చడంకోసం ప్రత్యేకం ఆనోటు దాచాను. అలా కేటాయింపుగా ఉంచకపోతే ఐదు గాదు ఐదువందలకి సరిపడే ఖర్చుంది... సరే కాని, ఇంతకీ నోటేమైవట్లు ?”

“ఏమైందా ! నువ్వులేదని అబద్ధం చెప్పినందుకు అలాగే లేకుండా పోయింది !” అంటూ కామాక్షి అక్కణ్ణుంచి తుర్రుమడి. ఆ నోటు పోయిందీ తెలియక ఉన్నదీ తెలియక ఆయన చిర్రుమన్నాడు “ఒరేయ్ పెద్దబ్బాయ్. ఈ డ్రాయర్లో నోటుపెట్టాను, మీరెవళ్ళేనా తీశారా ?” అని కేకేశాడు.

రాఘవరావు, “ఏమిటండీ ఫైవురూపీ నోటేనా ?” అంటూ పక్క గదిలోంచి వచ్చాడు.

“ఔను.”

“ఇప్పుడేం సంజా... షీ చెబుతుందో అమ్మ! “పిచ్చి ఆలోచన లకి పోయి డబ్బు తగలెయ్యకమ్మా” అని చెబితే విందికాదు!”

“తగలెయ్యటమేమిటి? మళ్ళీ తగవు తప్పేలాలేమైనా కొందేమిటి?”

“అలా కొంటే నయమే!”

“ఆవిణ్ణె అడగండి! నేను “వదు” అని చెవికి ఇల్లుగట్టి పోరను. “పోనీ, గాన్నగారితో చెప్పి చెయ్యి, అన్నాను. వినందే!”

కొడుకు అన్నమాటలు సహాసగం చేవిలోపడి, కాంతమ్మగారు వంటింట్లోంచి చక్కావచ్చింది. “ఏమిటా నామీద ఏవో నేరాలు చెబు తున్నావు తీరకూచుని?”

“ఆ ఏదు రూపాయిల సొమ్ము ఎలా తగులడిందని నాన్నగారు గుతున్నారు!”

“తగులబడ మేమిటా తెలివితక్కువ వాజమ్మా! అలాంటి అనా చ్యపు మాటలు నోటమ్మట రాకూడదు”

విశ్వనాథం గారికి పాణం విసిగింది. కామాక్షి, రాఘరావు, కాంతమ్మ — ఒకొక్క తరవాత ఒకొక్క అందుకున్నారేగాని, అసలు సంగ తెలివితో చెప్పేరేగారు. ఆ యవ వొట్లనుండి, “సరేనో! ఏంచేశావో చెప్పు” అంటూ పళ్లు పిండకున్నాడు.

“ఏమిటండీ నేనేదో పాడుచేసినట్లు నిలనీసి అడుగుతున్నారు! ఆ సొమ్ము సర్వనియోగమే అయింది.”

“అంటే...”

“ఈవేళ శుక్రనారం మహాలక్ష్మికి భక్తితో పూజచేసి, ధన పాప కలగాలని కోరుకుంటూ...”

“సరి! ఆ ఏదురూయిలూపెట్టి శాస్త్రులు గారి వార్యకి చీర కొన్నా కన్నమాట!”

“కాదునాన్నా, లాటరీతో వేసింది.” అంటూ, వీధిలోవున్న కామాక్షి లోపలికి చక్కావచ్చింది.

విశ్వనాథం నిర్ఘోషం, “లాటరీలో! ఏదూ రూపాయలూనా?” అన్నాడు.

రాఘవరావు, “ఆహా! నిస్సంకోచంగా!” అన్నాడు.

“ఇదేమిటే? మనకి లాటరీ ఎందుకే? ఐస్ట్రపడి సంపాదించుకుంటూన్న డబ్బుతో తప్పిపాక, లాటరీలో అప్పునంగా డబ్బుచ్చి పడాలన్న దురాశ పట్టుకుందేమిటి?”

“దురాశేమిటండీ, డబ్బు చేదేమిటి? అదృష్టం బాగుండి ఏ పాతిక వేల వస్తే, హాయిగా ఉండొచ్చు.”

“పాతిక వేలే చాలా!”

“ఎందుకండీ ఆ వెటకారం? పెసరట్ల బుచ్చిలింగానికి లక్షరూపాయలు రాలేదూ? ఆ మాత్రం చెయ్యకపోయామా మనం?”

ఆ మాటలు విన్నాక విశ్వనాథాని కేంచెయ్యాలో తెలిసిందికాదు. “చాలే! ‘తెలివితక్కువపని చేశాం’ అని అఘోరించక ఇంకా సమర్థించుకుంటున్నావ్!” అని ఒక విసురు విసిరాడు. “ఇంతకీ తప్పంతా నాది. నోటు వెట్లో తాళం వేసుకుపోక ‘ఎవరిష్టంవచ్చినట్లు వాళ్ళు తగలెయ్యం’ దాని డ్రాయిర్లో వదిలిపోవటం యేమిటి?” అని తన్నుతాను నిందించుకున్నాడు. కాంతమ్మ గారు చిన్నబుచ్చుకుంది. కాని ఊరుకోలేదు.

“నేను జన్మానికల్లా శివశాస్త్రి అని ఒక్కమాటు ధైర్యంచేసి మీ డబ్బు ముటుకున్నందుకు మీ ఇష్టంవచ్చినట్లు మాటలంటున్నారు! అనండి. ఎన్ని అనాలో! ఇంతకీ ఆవదాన్నని నోరుమూసుకుని ఊరుకోక ఇంత స్వతంత్రించక మేమిటి నేను?” అని గద్గదిక తెచ్చుకుంది. ఓమాటు కళ్ళు ఒత్తుకుంది కూడాను. గానితో అంతా నిశ్శబ్దం ఐపోయింది. వాళ్లు ఎవరూ మాట్లాడకుండా అలా ఎంతసేపు ఉండి ఉండుకోకాని, మరోక్షణానికి ఆవిడ రెగో కోడుకు, ఆనందం ప్రతిక చంకన బెట్టుకుని లోపల ప్రవేశం సించాడు. ప్రవేశించి, “ఏమిటగ్రా, అంతా ఓ చోటజేరి ధ్యానం చేస్తున్నారు?” అన్నాడు.

తక్కినవాళ్ళు మాట్లాడలేదుగాని కామాక్షి, “ఏంటేమి చిన్నన్నయ్యా, అమ్మేమో లాటరీలో ఐదు రూపాయలు వేసిందని నాన్న కోప్పడ్డాడు” అని క్లుప్తంగా చెప్పేసింది.

ఆనందం అంద ముఖాలూ ప్రదీప్తా, “ఐసీ!” అన్నాడు సర్వం గ్రహించినట్లు.

“ఐతే అమ్మా, ఆ విదురూపాయిలూ లాటరీలో ఎందుకు వేళావ్?”

ఆ ప్రశ్నకి కాంతమ్మగారు జవాబు చెప్పలేదు. విశ్వనాథంగారే, “ఎందుకేమిటి? ఒక్కమాటుగా పాతికవేలు వచ్చిపడతాయని!” అంటూ వెటకారంగా వెలిబుచ్చాడు.

“విదయదులు ఇరవై ఐదు. రూపాయి పెట్టుబడికి ఐదువేల రూపాయిల రాబడి అన్నమాట! ఇకనేం! ఫస్టుక్లాసు ఇన్వెస్టుమెంట్లు! ‘నబ్బాసే’ అంతా సుఖపడవచ్చు’ననే ఉద్దేశంతో లాటరీ వేసింది గనక పర్పసుబోనా ఫ్రైడీయే! ఇంక అమ్మమీద కేసేముంది నాన్నా?”

ఈ మాటలతో వాతావరణం మారింది. విశ్వనాథంగారి మొహాన్ని చిరునవ్వు మొలిచి, “కేసేమిట్రా? ‘అమాంతంగా ఆ పాతికవేలూ ఒక్కమాటు వచ్చిపడితే దాన్ని యేవిధంగా ఖర్చు చెయ్యగలం?’ అని ఆలోచిస్తున్నాను, అంతే, అన్నారు.

“నిజమే నాన్నా, ఆ విషయం ఇప్పుడే సెటిల్ చేసుకోటం మంచిది. సొమ్మొచ్చి కూచున్నాక తీరికెక్కడుంటుంది?... ఏమోయ్ అన్నయ్యా, నీకేమైనా సొమ్మ అవసరం ఉంటుందా?”

“నాకా? రెడీగా ప్లానున్నవాణ్ణి నేనే అసలు. మొన్న మా ప్రాప్రయిటరుకూ నాకూ మాటా మాటావచ్చి, ‘నాఖరీకి రాజీనామా ఇచ్చేద్దామా’ అనిపించింది తెలుసా? మనకే డబ్బుంటే స్వంతంగా బిజినెస్ పెట్టుకుని ఒహాడికి ప్రాధేయపడనక్కర్లేకుండా ఉండొచ్చుకదా’ అనుకున్నా. మనకు సొమ్మవచ్చే విధానం ఉందీఅంటే ఈ క్షణంలోవెళ్లి మా ప్రాప్రయిటరుతో ‘నువ్వెంత చేసు నీ ఉద్యోగం ఎంతవేసు!’ అని, మొహంమీద నాలుగూ దులిపేసి చక్కా వస్తాను.”

“వచ్చి, ‘రావ్ బ్రదర్స్—కెమిస్ట్రీ అండ్ డ్రగ్గిస్టుస్’ అని బ్రహ్మాండ మంత బోర్డు ఒకటి రాయించి, వాడిసాఫు కెదురుగుండానే నీ సాఫుకూడా ఓపెన్ చేసి, వాడి బిజినెస్సంతా నువ్వే లాక్కోవచ్చు. మాంచి స్టేటస్సు ఉన్నవాడివని తెలియటానికి ఓచిన్న కారుకూడా కొను... ఐతే వీటన్నిటికీ నీకు ఏమాత్రం కావలనుంటుంది?”

“ఏడెనిమిద వేలై తే చాలాయ్” అన్నాడు రాఘవరావు.

“పోనీ తొమ్మిదివేలే అని వేసుకో” అన్నారు విశ్వనాథంగారు.

“ఆనందం! నీ స్కీ మేమిటా?”

“ఏమేంటండీ, ఈ ఆనర్సు పూర్తి అయ్యే అవటంతో డైరక్టుగా ఇంగ్లండు వెళ్లి బారిష్టర్గా, అమెరికా వెళ్లి పి. హెచ్. డీయో ఐ చక్కా వస్తాను.”

“రైట్! నీ ఫారను ట్రిప్పకి ఓ పదిలేలు పడుతుందనుకుంటా.”

“ఆ పదివేలతో మేనేజ్ చెయ్యొచ్చు.”

“అమ్మడూ, నీక్కూడా ఏంకావాలా ఇప్పుడే చెప్పియ్యి, ఆనక మళ్ళీ చెప్పకుండాను.”

కామాక్షి చాలాసేపు ఆలోచించింది. ఆఖరికి, “నాకో గొలుసు చేయించు నాన్నా” అంది.

“ఓసి వెర్రెమొహమా ఇంతేపే!” అంటూ కాంతమ్మగారు అందుకుని, “అన్నల్దీరూ తండ్రి సంసాదించి పడేసిన ఆస్తికిమల్లే తలో పడేసి వేలూ పంచుకుంటూంటే నీకొక్క గొలుసేపే కావలసింది?” అని మందలించింది.

“పోనీ చెల్లికి తెలియకపోతే దానికేంకావాలా నువ్వు ఆలోచించి చెప్పరాదూ?” అన్నాడు రాఘవరావు.

“ఏంకావాలేమిటా? బోలెడంత ఖర్చుంది. దానికి మంచి సంబంధం చూసి పెళ్ళిచెయ్యాలంటే తగిన కట్నం ఇవ్వాలి. లాంచనాలన్నీ జరపాలి. నగలూ నాణేలేకాకుండా ముద్దుముచ్చట లెన్నో జరపాలి. అప్పుడతాత్తుగా సొమ్ముకోసం తడుముకోడంకన్న ఇప్పుడే ఓ ఐదువేలు బ్యాంకులో వేసుకోటం మంచిది.”

“నిజమేనమ్మా. ఓ ఐదువేలు బ్యాంకులో వేద్దాం. నరేకాని అమ్మా, “నీకేంకావాలా చెప్పావేకాదు!”

“నాకా నాయనా, తండ్రి కొడుకులూచేరీ అయిందానికీ, కానిదానికీ చివారైతేకుండా ఉంటే అదే చాలు. నా కింకేనూ అక్కర్లేదు!”

“అబ్బే, అలాగంటే ఎలాగ! ఇంతకీ ఈ డబ్బుకా నీ మూలాన్ని కదా వస్తోంటు? మొహమాట పడక చెప్పు.”

కాని కాంతమ్మగారు చెప్పిందికాదు. నిస్సూరంగా నిలబడిపోయింది.  
ఐతేం, కామాక్షి ఊరుకోలేదు.

“నాన్నోయ్. అమ్మాకేం గావాలా చెప్పనా?”

“ఏంకావాలా నీతో చెప్పి ఉంచానా?” అంది కాంతమ్మ.

“ఇంజనీరుగారి వెళ్ళాం నిన్ను చేయించుకో మనలేదుటే?”

“ఆవిడకేం, తొంభై చేయించుకోమంటుంది. మనకు తాహతుం  
డొద్దా?”

“తాహతు లేకపోవటమేమిటే, పాతిక వేలాసోంపే! ఏమి చేయిం  
చుకోమందో చెప్పు” అని హెచ్చరించాడు విశ్వనాథంగారు.

ఆవిడ ముసిముసి నవ్వులతో, “ఉహూ!” అందిగాని కామాక్షి,  
“రవ్వల దుద్దులు నాన్నా!” అనేసింది.

“అలా చెప్పు, ఇంకనేం?” అన్నారు విశ్వనాథంగారు. అంతా  
నవ్వారు.

“భేష్! చవట ఐదు రూయిలు పోతేపోయాయిగాని చక్కటి తల  
పులు పుట్టాయ్రా. మీ అందరికీ!-అయితే ఆనందం! మొత్తం లెక్క  
చూడు. రాఘవకి తొమ్మిదివేలు; నీకు పది; చెల్లెలికి ఐదు; మొత్తం ఇరవై  
నాలుగు. ఇంకో వెయ్యి మిగులుంది.”

“ఆ వెయ్యి, అమ్మ రవ్వలదుద్దులకి సరిపోతాయి” అన్నాడు  
ఆనందం.

“ఐతే పాతికవేలాచ్చినా ఆఖరికి నాకేమీ మిగలదన్నమాట!”  
అన్నాడు విశ్వనాథంగారు నవ్వుతూ.

“మిగలకేం నాన్నా?”

“ఏదీ! ఏం మిగిలిందీ?”

“నేతివాడి బాకీ నాన్నా.”

ఆ మాటకి అందరూ నవ్వారు. అందరికన్నా విశ్వనాథంగారికి  
ఎక్కువగా నవ్వొచ్చింది. దరిమిలానకూడా ఆ మాట జ్ఞాపకంవచ్చి, ఆయన  
తనలా తానే నవ్వుకుంటూండేవాడు.